

பிரஸார் பாரதி
அகில இந்திய வானொலி, சென்னை-4

20 02 2025 7 15
வியாழக்கிழமை காலை

தலைப்புச் செய்திகள் -

1. தில்லி புதிய முதலமைச்சராக திருமதி ரேகா குப்தா இன்று பதவியேற்கிறார்.
2. தென்னாப்பிரிக்காவின் ஜோகன்னஸ்பெர்க்கில் நடைபெறும் ஜி-20 நாடுகளின் வெளியுறவுத்துறை அமைச்சர்கள் கூட்டத்தில் பங்கேற்பதற்காக மத்திய அமைச்சர் திரு ஜெய்சங்கர் இன்று புறப்பட்டுச் செல்கிறார்.
3. இந்தியா -அர்ஜெண்டினா இடையே வித்தியம் எடுத்தல் மற்றும் சுரங்கத் துறையில் ஒத்துழைப்பை வலுப்படுத்துவதற்கான ஒப்பந்தம் கையெழுத்தானது.
4. உக்ரைன் போர் தொடர்பாக பேச்சுவார்த்தை நடத்த தாம் தயாராக இருப்பதாக ரஷ்ய அதிபர் திரு விளாடிமிர் புட்டின் மீண்டும் கூறியுள்ளார்.
5. பிங் லேடிஸ் கோப்பைக்கான மகளிர் கால்பந்துப் போட்டியில் இந்தியா இன்று ஜோர்டானை எதிர்கொள்கிறது.

---- இனி விரிவான செய்திகள் ----

||<<<>>>||

தில்லி புதிய முதலமைச்சராக திருமதி ரேகா குப்தா இன்று பதவியேற்கிறார்.

இன்று நண்பகல் தில்லி ராம்லீலா மைதானத்தில் நடைபெறும் நிகழ்ச்சியில் அவருக்கு துணை நிலை ஆளுநர் திரு வி கே சக்சேனா பதவிப்பிரமாணமும், ரகசிய காப்புறுதியும் செய்து வைக்கிறார்.

பதவியேற்பு நிகழ்ச்சியில் பிரதமர் திரு நரேந்திரமோடி, மத்திய அமைச்சர்கள், மாநில முதலமைச்சர்கள் பங்கேற்பார்கள் என்று எதிர்பார்க்கப்படுகிறது.

முன்னதாக புதுதில்லியில் நேற்று நடைபெற்ற பிஜேபி சட்டப்பேரவை உறுப்பினர்கள் கூட்டத்தில் திருமதி ரேகா குப்தா சட்டப்பேரவை கட்சித் தலைவராக ஒருமனதாக தேர்வு செய்யப்பட்டார்.

பின்னர் அவர் துணை நிலை ஆளுநர் திரு வி கே சக்சேனாவை சந்தித்து ஆட்சி அமைக்க உரிமை கோரினார்.

இதையடுத்து ஆட்சி அமைக்குமாறு திருமதி ரேகா குப்தாவுக்கு, துணை நிலை ஆளுநர் அழைப்புவிடுத்தார்.

27 ஆண்டுகளுக்குப் பிறகு தில்லியில் பிஜேபி ஆட்சி அமைக்கவுள்ளது.

முதலமைச்சராக தேர்வு செய்யப்பட்டுள்ள திருமதி ரேகா குப்தாவுக்கு மத்திய அமைச்சர்கள் திரு அமிதஷா, திரு அஸ்வினி வைஷ்ணவ், திருமதி நிர்மலா சீதாராமன், திரு சிவராஜ் சிங் சௌகான், திரு எல் முருகன், முன்னாள் முதலமைச்சர் திரு அரவிந்த் கெஜ்ரிவால் உள்ளிட்டோர் வாழ்த்து தெரிவித்துள்ளனர்.

அண்மையில் நடைபெற்ற தில்லி சட்டப்பேரவைத் தேர்தலில் சாலிமான்பாக் தொகுதியிலிருந்து பிஜேபி சார்பில் அவர் தேர்ந்தெடுக்கப்பட்டார்.

தில்லி பிஜேபி மகளிர் பிரிவு பொதுச்செயலாளராகவும் திருமதி ரேகா குப்தா பொறுப்பு வகித்துள்ளார்.

||<<<>>>||

மாநில நீர்வளத்துறை அமைச்சர்கள் மாநாட்டில் நீர் தொடர்பான பிரச்சினைகளுக்கு தீர்வு காண்பதற்கு கூடுதல் கவனம் செலுத்தப்பட்டதாக அத்துறைக்கான மத்திய அமைச்சர் திரு சி ஆர் பாட்டீல் தெரிவித்துள்ளார்.

ராஜஸ்தான் மாநிலம் உதய்பூரில் நடைபெற்ற மாநில நீர்வள அமைச்சர்கள் மாநாட்டில் நிறைவு நாள் நிகழ்ச்சியில் அவர் உரையாற்றினார்.

அனுபவங்களை பகிர்ந்து கொள்வதிலும், பல்வேறு விவகாரங்களுக்கு தீர்வுகளை கண்டறிவதிலும் இத்தகைய மாநாடுகள் முக்கியத்துவம் பெறுவதாக அவர் தெரிவித்தார்.

மாநாட்டின் இறுதி நாளான நேற்று நீர் விநியோக சேவைகள், நீர் பாசனம், நீர் பயன்பாடு, கடலோர மேலாண்மை ஆகிய தலைப்புகளில் விவாதங்கள் நடைபெற்றன.

||<<<>>>||

ஜி-20 வெளியுறவுத்துறை அமைச்சர்கள் கூட்டம் தென்னாப்பிரிக்காவின் ஜோகன்னஸ்பெர்க்கில் நடைபெறுகிறது.

இதில் கலந்து கொள்வதற்காக வெளியுறவுத்துறை அமைச்சர் திரு ஜெய்சங்கர் இரண்டு நாள் பயணமாக புதுதில்லியிலிருந்து இன்று புறப்படுகிறார்.

தென்னாப்பிரிக்கா வெளியுறவுத்துறை அமைச்சர் திரு ரொனால்டு ராமோலா அழைப்பின் பேரில் அவர் அங்கு செல்கிறார்.

இக்கூட்டத்திற்கு இடையே சில நாடுகளின் வெளியுறவுத்துறை அமைச்சர்களை சந்தித்து திரு ஜெய்சங்கர் இருதரப்பு பேச்சுக்கள் நடத்தவுள்ளார்.

||<<<>>>||

இந்தியா –அர்ஜெண்டினா இடையே லித்தியம் எடுத்தல் மற்றும் சுரங்கத் துறையில் ஒத்துழைப்பை வலுப்படுத்துவதற்கான ஒப்பந்தம் நேற்று கையெழுத்தானது.

புதுதில்லியில் மத்திய நிலக்கரி மற்றும் சுரங்கத்துறை அமைச்சர் திரு கிஷன்ரெட்டி, அர்ஜெண்டினாவின் **Catamarca** ஆளுநர் **Raul alejandro jalil** இடையே நடைபெற்ற பேச்சுக்களின்போது இந்த ஒப்பந்தம் கையெழுத்தானது.

இந்த சந்திப்பின்போது சுரங்கத்துறையில் முதலீட்டுக்கான வாய்ப்புகள் குறித்து விவாதிக்கப்பட்டது.

முக்கியமாக கனிம துறைகளில் இணைந்து செயல்படுவது என இரு நாடுகளின் சார்பில் அப்போது ஒப்புக் கொள்ளப்பட்டது.

||<<<>>>||

புதுச்சேரியில் உறுப்பு தானம் செய்வோருக்கு அரசின் சார்பில் இறுதி மரியாதை செலுத்தப்படும் என்று யுனியன் பிரதேச அரசு தெரிவித்துள்ளது.

இதற்கான வழிகாட்டு நெறிமுறைகளை அரசு வெளியிட்டுள்ளது.

மூளைச்சாவு அடைந்தவர்களின் விவரங்களை மாவட்ட ஆட்சியர்கள், மண்டல நிர்வாகத்தினருக்கு தகவல் அளிக்குமாறு மருத்துவமனைகளை புதுச்சேரி அரசு அறிவுறுத்தியுள்ளது.

அதன்படி உறுப்பு தானம் செய்வோரின் இல்லத்திற்குச் சென்று மாவட்ட ஆட்சியர்கள், மண்டல நிர்வாகத்தினர் அரசின் சார்பில் இறுதி மரியாதை செலுத்துவார்கள் என்று தெரிவிக்கப்பட்டுள்ளது.

அத்துடன் குடியரசு தினம், சுதந்திர தினம் போன்ற நிகழ்ச்சிகளில் பங்கேற்க உறுப்பு தானம் செய்தவர்களின் குடும்பத்தினர் அழைக்கப்பட்டு கௌரவிக்கப்படுவார்கள் என்றும் புதுச்சேரி அரசு அறிவித்துள்ளது.

{}<<<>>>{}

இனி மகா கும்பமேளா குறித்த செய்திகள்

(சுஷண்ட் பைட் - Song – 8 நொடிகள்)

உத்தரப்பிரதேசத்தின் பிரயாக்ராஜில் நடைபெற்று வரும் மகா கும்பமேளா மூலம் மூன்று வட்சம் கோடி ரூபாய் அளவிற்கு வர்த்தகம் நடைபெறும் என்று எதிர்பார்க்கப்படுவதாக அகில இந்திய வர்த்தக கூட்டமைப்பு தெரிவித்துள்ளது.

பிரயாக்ராஜ் மட்டுமன்றி அருகில் உள்ள நகரங்களும் இதனால் பயனடைவதாக தெரிவிக்கப்பட்டுள்ளது.

பிரயாக்ராஜை சுற்றி 150 கிலோமீட்டர் தொலைவில் உள்ள நகரங்கள் மற்றும் சிறு நகரங்களில் வர்த்தகம் அதிகரித்துள்ளதாகவும் கூறப்படுகிறது.

அத்துடன் அயோத்தி, வாரணாசி மற்றும் இதர ஆன்மீக தலங்களிலும் பக்தர்களின் எண்ணிக்கை அதிகரித்துள்ளது.

இது வரை 60 கோடி யாத்ரிகர்கள் பிரயாக்ராஜ் வந்துள்ளதாகவும், சுற்றுலா, உணவகம், போக்குவரத்து, சுகாதார சேவை, விளம்பரம், பொழுதுபோக்கு உள்ளிட்ட பல்வேறு துறைகளில் பொருளாதார வளர்ச்சி ஏற்பட்டுள்ளதாக உத்திரபிரதேச அரசு தெரிவித்துள்ளது.

(சுஷண்ட் பைட் - Song – 8 நொடிகள்)

{}<<<>>>{}

மத்திய பிரதேச மாநிலம் பாலகாட் மாவட்டத்தில் மூன்று பெண் நக்ஸலைட் தீவிரவாதிகள் சுட்டுக் கொல்லப்பட்டனர்.

குப்கர் வனப்பகுதியில் நக்ஸலைட் தீவிரவாதிகள் நடமாட்டம் இருப்பதாக கிடைத்த தகவலையடுத்து, மாவட்ட காவல்துறையினரும், சிறப்புப் படையினரும் நடத்திய தேடுதல் வேட்டையின்போது அவர்கள் சுட்டுக் கொல்லப்பட்டனர்.

சம்பவ இடத்திலிருந்து அவர்கள் பயன்படுத்திய ஆயுதங்களும் கைப்பற்றப்பட்டதாக எமது செய்தியாளர் தெரிவிக்கிறார்.

{}<<<>>>{}

ரஷ்யாவின் தவறான தகவல்கள் மூலம் அமெரிக்க அதிபர் திரு டொனல்டு டிரம்ப் தம்மீது குற்றம் சாட்டுவதாக உக்ரைன் அதிபர் திரு ஜெலன்ஸ்கி தெரிவித்துள்ளார்.

ரஷ்யா - உக்ரைன் போர் காரணமாக உக்ரைன் அதிபர் திரு ஜெலன்ஸ்கியை திறமையற்ற தலைவராக திகழ்வதாக திரு டிரம்ப் கூறிய குற்றச்சாட்டுக்கு அவர் பதிலளித்துள்ளார்.

இதற்கிடையே உக்ரைன் போர் தொடர்பாக பேச்சுவார்த்தை நடத்த தாம் தயாராக இருப்பதாக ரஷ்ய அதிபர் திரு விளாடிமிர் புட்டின் கூறியுள்ளார்.

இது தொடர்பாக அமெரிக்கா - ரஷ்யா இடையேயான பேச்சுக்களுக்கு வரவேற்பு தெரிவித்துள்ள அவர், இது இரு நாடுகளுக்கு இடையே நம்பிக்கையை அதிகரிக்கும் என்று குறிப்பிட்டுள்ளார்.

இந்த விவகாரத்தில் இரு நாடுகளும் ஒருதலைப்பட்சமாக செயல்படவில்லை திரு புட்டின் அவர் கூறியுள்ளார்.

{}<<<>>>{}

பாகிஸ்தான் நாட்டின் பலுசிஸ்தான் மாகாணத்தில் பேருந்து சென்று கொண்டிருந்த பயணிகள் மீது அடையாளம் தெரியாத நபர் துப்பாக்கி சூடு நடத்தியதில் ஏழு பேர் உயிரிழந்தனர்.

க்யூட்டா நகரிலிருந்து அந்நாட்டின் பஞ்சாப் மாகாணத்திற்கு பேருந்து சென்று கொண்டிருந்தபோது பர்கானா பகுதியில் இச்சம்பவம் நேரிட்டதாக அந்நாட்டு காவல்துறை தெரிவித்துள்ளது.

{}<<<>>>{}

பிங் லேடிஸ் கோப்பைக்கான மகளிர் கால்பந்துப் போட்டி இன்று ஷார்ஜாவில் தொடங்குகிறது.

தென்கொரியா, ஜோர்டான், ரஷ்யா உள்ளிட்ட ஆறு நாடுகள் இதில் பங்கேற்கின்றன.

இந்தியா தனது முதல் ஆட்டத்தில் இன்று ஜோர்டானை எதிர்கொள்கிறது.

இப்போட்டி மாலை மணி 4-30-க்கு தொடங்குகிறது.

{}<<<>>>{}

சாம்பியன்ஸ் கோப்பை கிரிக்கெட் போட்டியில் இன்று நடைபெறும் ஆட்டத்தில் இந்தியா – பங்களாதேஷை எதிர்கொள்கிறது.

துபாயில் இப்போட்டி பிற்பகல் மணி 2-30-க்கு தொடங்குகிறது.

கராச்சியில் நேற்று நடைபெற்ற பாகிஸ்தான் அணிக்கு எதிரான ஆட்டத்தில் நியூசிலாந்து அணி 60 ரன் வித்தியாசத்தில் வெற்றிபெற்றது.

முதலில் பேட் செய்த நியூசிலாந்து அணி நிர்ணயிக்கப்பட்ட 50 ஓவரில் ஐந்து விக்ரெட் இழப்புக்கு 320 ரன் எடுத்தது.

321 ரன் எடுத்தால் வெற்றி என்ற இலக்குடன் பின்னர் களமிறங்கிய பாகிஸ்தான் 47 புள்ளி இரண்டு ஓவரில் 260 ரன்னுக்கு ஆட்டமிழந்தது.

{}<<<>>>{}</p></div>
<div data-bbox="85 466 949 516" data-label="Text">
<p>தேசிய பாராலிம்பிக் சாம்பியன்ஷிப் போட்டியின் மகளிர் 400 மீட்டர் ஓட்டப்பிரிவில் தெலங்காணாவின் தீப்தி ஜீவன்ஜி தங்கப்பதக்கம் வென்றார்.</p>
</div>
<div data-bbox="85 542 949 593" data-label="Text">
<p>சென்னையில் நடைபெற்று வரும் இப்போட்டியில் ஹரியானாவைச் சேர்ந்த பூஜா வெள்ளிப்பதக்கமும், புவி அக்ரவால் வெண்கலப் பதக்கமும் வென்றனர்.</p>
</div>
<div data-bbox="143 618 859 637" data-label="Text">
<p>ஆடவர் குண்டு எறிதல் பிரிவில் மேகாலயாவின் சோமன் ராணா தங்கப்பதக்கம் வென்றார்.</p>
</div>
<div data-bbox="85 661 949 712" data-label="Text">
<p>நாகலாந்தின் ஹொக்கேட்டா செமா வெள்ளிப்பதக்கமும், சர்வீஸ் அணியைச் சேர்ந்த சுபன் ஜூயல் வெண்கலப்பதக்கமும் வென்றனர்.</p>
</div>
<div data-bbox="448 739 561 758" data-label="Text">
<p>{}<<<>>>{}</p>
</div>
<div data-bbox="85 773 949 824" data-label="Text">
<p>புளே சேலஞ்சர்ஸ் டென்னிஸ் போட்டியில் இந்தியாவின் ஜீவன் நெடுஞ்செழியன் - விஜய் சுந்தர் பிரசாந்த் இணை காலிறுதிக்கு முன்னேறியுள்ளது.</p>
</div>
<div data-bbox="85 849 949 902" data-label="Text">
<p>ஆடவர் இரட்டையர் பிரிவு முதல் சுற்றில் இந்த இணை 6-3, 7-6 என்ற செட் கணக்கில் டென்மார்க்கின் August Holmgren – Elmer moller இணையை வென்றது.</p>
</div>

{}<<>>{}

மகளிர் பிரிமியர் லீக் கிரிக்கெட் போட்டியில் நேற்று நடைபெற்ற ஆட்டத்தில் தில்லி அணி ஏழு விக்கெட் வித்தியாசத்தில் உத்திரபிரதேச அணியை வென்றது.

End of News